



## ЈАВНА ЗАЛОЖБА

### за Унапредување на заштитата на жените и децата жртви на различни форми на насилиство, вклучително и семејно насилиство на локално ниво

Различните форми на насилиство врз жените, вклучувајќи го и семејното насилиство, продолжуваат да бидат еден од водечките социјални проблеми во земјата кои пошироко од влијанието врз индивидуите, оставаат сериозни последици врз семејствата, заедниците и целокупното општество, но и резултираат со значајни економски и социјални трошоци за земјата.

Земајќи ја предвид состојбата со насилиството и постоечката законска обврска, јас кандидат/ка за градоначалник/чка на локалните избори во општина \_\_\_\_\_ се заложувам во својата програма да предвидат унапредување на достапноста и пристапноста на сервисите и услугите за жени и девојчиња жртви на родово базирано насилиство од урбантите и руралните заедници, како и за жените со различни видови на попречености.

Тоа би значело воспоставување и обезбедување оддржливост на минимум пакет на специјализирани сервиси во рамки на еден плански регион. Пакетот на сервиси опфака: Засолниште/ Шелтер центар, Кризен центар, СОС линија, Советувалишен центар за психо-социјална поддршка и Бесплатна правна помош. Дополнително, како избран/а градоначалник/чка во својот четири годишен мандат ќе предвидам и пакет на социјални мерки за жени жртви на семејно насилиство кои ќе го олеснат процесот на осамостојување и економско јакнење на жените кои ќе одлучат да ја напуштат насилената средина.

Потпишувајќи ја Јавната заложба се обврзувам на:

- Следење на препораките на Советот на Европа за достапноста и минимум стандардите кои треба да ги исполнуваат сервисите за поддршка;
- Воспоставување на минимум пакет на специјализирани сервиси за жени жртви на родово базирано насилиство во секој плански регион;
- Овозможување на пакет на социјални мерки за жени жртви на семејно насилиство;
- Обезбедување оддржливост на овие сервиси/ пакети преку развивање на програми за финансиска поддршка на локално ниво.

Потпис

Датум и место